

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৪/২০২২

**১৫-১৮ বছৰ বয়স গোটৰ কিশোৰ-কিশোৰীৰ বাবে ৰাজ্যত ক'ভিড ভেকচিন প্ৰদান
কাৰ্যসূচী দুলীয়াজানত আনুষ্ঠানিকভাৱে শুভাৰন্ত কৰিলে মুখ্যমন্ত্রীয়ে**

**অহা ১০ জানুৱাৰীৰ পৰা ফ্ৰ'টলাইন ক'ভিড যোদ্ধা আৰু স্বাস্থ্য সম্বন্ধীয়
জটিলতা থকা জ্যেষ্ঠ নাগৰিকসকলক ক'ভিডৰ তৃতীয় পালি টীকা
প্ৰদানৰ কাম আৰন্ত কৰা হ'ব : মুখ্যমন্ত্রী**

দিছপুৰ, ৩ জানুৱাৰী : ১৫ বছৰ পৰা ১৮ বছৰ ভিতৰৰ কিশোৰ-কিশোৰীসকলৰ বাবে আজিৰে পৰা
দেশজুৰি আৰন্ত হোৱা ক'ভিড ভেকচিন প্ৰদান কাৰ্যসূচীৰ অংশ হিচাপে মুখ্যমন্ত্রী ড° হিমন্ত বিশ্ব শৰ্মাই
আজি দুলীয়াজানৰ অইল ইণ্ডিয়া উচ্চতৰ মাধ্যমিক বিদ্যালয়ত আয়োজিত এক অনুষ্ঠানত এই বয়স
গোটৰ বাবে ৰাজ্যত ভেকচিন প্ৰদান অভিযানৰ আনুষ্ঠানিকভাৱে শুভাৰন্ত কৰে। ডিৰগড় জিলা প্ৰশাসন
আৰু ডিৰগড় জিলা স্বাস্থ্য সমিতিৰ উদ্যোগত তথা অইল ইণ্ডিয়া লিমিটেডৰ সহযোগত আয়োজিত এই
টীকাকৰণ শিৱিৰত মুঠ ৪০৫ গৰাকী ছাত্ৰ-ছাত্ৰীক ভেকচিন প্ৰদান কৰা হ'ব।

উল্লেখযোগ্য যে প্ৰধানমন্ত্রী নৰেন্দ্ৰ মোদীয়ে কিছুদিনৰ পূৰ্বে কৰা ঘোষণা অনুসৰি আজিৰে পৰা
সমগ্ৰ দেশত ১৫ ৰ পৰা ১৮ বছৰ বয়সৰ ভিতৰৰ কিশোৰ-কিশোৰীসকলৰ বাবে ভেকচিন প্ৰদান কাৰ্যসূচী
আৰন্ত হৈছে।

অনুষ্ঠানত ভাষণ প্ৰদান কৰি ড° শৰ্মাই কয় যে আজিৰ দিনটো ক'ভিড-১৯ ৰ বিৰুদ্ধে দীঘলীয়া
যুঁজখনৰ আৰু এক নিৰ্ণয়ক দিন। টীকাকৰণেই ক'ভিডৰ বিৰুদ্ধে অমোঘ আস্ত্ৰ বুলি মন্তব্য কৰি তেওঁ কয়
যে ভেকচিন লোৱা ব্যক্তিসকল পুনৰবাৰ ক'ভিডত আক্ৰান্ত হ'লেও তেওঁলোকৰ দেহত ক'ভিডৰ সংক্ৰমণ
অতি ব্যাপক নহয় আৰু তেওঁলোকৰ মৃত্যুৰ হাৰ অতি কম। সেয়েহে, ৰাজ্যৰ প্ৰতিগ্ৰাকী যোগ্য লোককে
ভেকচিন প্ৰদানৰ বাবে ৰাজ্য চৰকাৰে তৎপৰতা অব্যাহত বাখিছে। এই পৰ্যন্ত ৰাজ্যখনত মুঠ ৩,৭৬,৮০,০০০
পালি টীকা প্ৰদান কৰা হৈছে আৰু ইয়াৰে ২,১৭,৩৬,৩৯৭ পালি টীকা প্ৰথম পৰ্যায়ত প্ৰদান কৰা হৈছে
বুলি জানিবলৈ দি মুখ্যমন্ত্রীয়ে কয় যে কাৰ্বি আংলং আৰু পশ্চিম কাৰ্বি আংলং জিলাৰ ৭০ হাজাৰ গৰাকী
ব্যক্তিকে ধৰি ৰাজ্যত সৰ্বমুঠ ১ লাখ লোকেহে প্ৰথম পৰ্যায়ৰ টীকা প্ৰহণ কৰিবলৈ বাকী আছে।

ক'ভিডৰ বিৰুদ্ধে ৰাজ্য চৰকাৰৰ যুঁজখনত এক নতুন পদক্ষেপ হিচাপে অহা ১০ জানুৱাৰীৰ পৰা
ৰাজ্যখনৰ ডাক্টৰ, নাৰ্চ, আৰক্ষী, অংগনৱাড়ী কৰ্মী আদি ফ্ৰণ্টলাইন ক'ভিড যোদ্ধাসকলক ক'ভিড ভেকচিনৰ
তৃতীয়টো পালি প্ৰদানৰ কাম আৰন্ত কৰা হ'ব বুলি মুখ্যমন্ত্রীয়ে ঘোষণা কৰে। একেদৰে, দ্বিতীয় পালি টীকা
প্ৰহণৰ ৯ মাহ অতিৰিক্ত কৰা তথা অন্যান্য স্বাস্থ্য সম্বন্ধীয় জটিলতা থকা জ্যেষ্ঠ নাগৰিকসকলকো অহা ১০

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

জানুৱাৰীৰ পৰা ততীয় পালি টীকা প্ৰদান কৰা হ'ব বুলি তেওঁ জানিবলৈ দিয়ে। ১৫ বৰা ১৮ বছৰ বয়সৰ কিশোৰ-কিশোৰীসকলক যাতে কম সময়ৰ ভিতৰতে ক'ভিডৰ দুয়োপালি টীকা প্ৰদান কৰিব পৰা যায় তাৰ বাবে তেওঁলোকক ভাৰত বায়'টেকৰ কোভাক্সিন টীকা প্ৰদানৰ ব্যৱস্থা গ্ৰহণ কৰা হৈছে বুলি উল্লেখ কৰি মুখ্যমন্ত্রীয়ে কয় যে অহা দুমাহমানৰ ভিতৰতে এই বয়স গোটৰ সকলো কিশোৰ-কিশোৰীকে ভেকচিন প্ৰদানৰ কাম সম্পূৰ্ণ কৰাৰ লক্ষ্য লোৱা হৈছে যাতে তেওঁলোকে নিজৰ পৰীক্ষাসমূহত নিৰ্ভয়ে অৱতীৰ্ণ হ'ব পাৰে।

আজিৰ এই কাৰ্যসূচীত কেন্দ্ৰীয় পেট্ৰ'লিয়াম আৰু প্ৰাকৃতিক গেছ মন্ত্রালয়ৰ ৰাজ্যিক মন্ত্ৰী ৰামেশ্বৰ তেলী, কৃষিমন্ত্রী তথা ডিক্ৰগড় জিলাৰ অভিভাৱক মন্ত্ৰী অতুল বৰা, ক্ৰীড়া আৰু যুৱ কল্যাণ বিভাগৰ মন্ত্ৰী বিমল বৰা, চাহ জনজাতি কল্যাণ বিভাগৰ মন্ত্ৰী সঞ্জয় কিষাণ আৰু স্থানীয় বিধায়ক তেৰচ গোৱালাকে ধৰি স্বাস্থ্য বিভাগ, জিলা প্ৰশাসন আৰু অইল ইণ্ডিয়া লিমিটেডৰ জ্যেষ্ঠ বিষয়বৰীয়াসকল উপস্থিত থাকে।

প্ৰকৃৎঃ
৩/০১/২০২২